



**QORTI CIVILI  
(SEZZJONI TAL-FAMILJA)**

**ONOR. IMHALLEF  
NOEL CUSCHIERI**

Seduta tat-30 ta' Ottubru, 2008

Citazzjoni Numru. 244/2007

**A B  
vs  
C B**

**Il-Qorti,**

Rat ir-rikors guramentat li permezz tieghu l-attur ippremetta u talab hekk:

1. Illi l-partijiet konjugi B zzewgu fil-11 ta' Dicembru 1994 u minn dan iz-zwieg il-konjugi B kellhom tifla jisimha D B li llum ghandha tmien (8) snin;
2. Illi l-hajja konjugali bejn il-kontendenti m' ghadhiex aktar possibli minhabba adulterju, abbandun tad-dar konjugali, sevizzi, eccessi, minacci u ngurji gravi da parti tal-konvenuta intimata;

3. Illi l-esponenti attur gie awtorizzat sabiex jipprosegwi b' dina l-istanza b' digriet moghti minn din l-Onorabbli Qorti.

Tghid ghalhekk l-konvenuta ghaliex m' ghandhiex din l-Onorabbli Qorti:

1. Tiddikjara u tippronunzja s-separazzjoni personali bejn il-kontendenti ghal ragunijiet imputabbli lill-konvenuta u ghall-finijiet tal-artikolu 48(c) tal-Kodici Civili (Kap. 16) tistabilixxi d-data meta l-istess konvenuta ghandha tkun kunsidrata li minnu kienet hatja tal-firda.

2. Tawtorizza lill-attur illi jghix separat mill-konvenuta martu.

3. Tordna illi l-kura u kustodja tal-minuri D B f' idejn l-esponenti jew fin-nuqqas, li l-kura u kustodja tkun wahda kongunta bejn il-konjugi B. Inltre l-esponenti ghandu jkollu access adegwat versu l-istess minuri.

4. Tordna illi l-mara thallas retta alimentari ghal bintu minuri D B u dana fid-dawl tal-fatt li l-intimata ghandha impjeg fiss.

5. Tapplika kontra l-konvenuta interament jew in parti d-disposizzjonijiet tal-artikolu 48 et seq tal-Kodici Civili (Kap. 16).

6. Tiddikjara xolta l-komunjoni tal-akkwisti ezistenti bejn il-partijiet kontendenti u tordna li l-istess oggetti formanti parti mill-komunjoni ta' l-akkwisti jigu maqsuma f' zewg porzjonijiet komposti kif jigi ordnat u stabbilit minn din il-Qorti in vista inter alia tad-dati tal-akkwisti tad-diversi oggetti formanti l-istess komunjoni u tad-data stabbilita minn din il-Qorti bhala d-data meta l-istes konvenuta ghandha tkun kunsidrata li minnu kienet hatja tal-firda, liema porzjonijiet illi jigu assenjati wahda lill-attur u l-ohra lill-istess konvenuta billi okkorendo ghall-finijiet ta' din it-talba jigi nominat perit biex jaghmel il-likwidazzjoni mitluba u jipproponi pjan ta' divizjoni, nutar sabiex jircievi l-att

Kopja Informali ta' Sentenza

relattiv u kuratur biex jirraprezenta l-eventwali kontumacja fuq l-istess att.

7. Tiddikjara li l-esponenti ghandu kreditu fuq il-fond matrimonjali u parafernali tal-mara ossia dak bin-numru 37 "Gaudi" Flat 2, William Baker Street Gudja. Konsegwentement fil-likwidazzjoni tal-komunjoni tal-akkwisti kif mitluba fit-talba numru 5, tordna illi tali ammont likwidat jithallas mill-mara lill-esponenti.

8. Tawtorizza lill-attur illi jirregistra ossia jnizzel fir-Registru Pubbliku s-sentenza eventwalment moghtija minn din il-Qorti.

Bl-ispejjez, bl-imghax u b' hekk il-konvenuta minn issa tibqa' ingunta ghas-subizzjoni.

Rat ir-risposta guramentata tal-konvenuta li biha eccepjet in sostanza billi cahdet dak attribwit lilha mill-attur bhala nfondat fil-fatt u fid-dritt, u sostniet li l-htija tas-separazzjoni tirisjedi unikament fuq l-attur fit-termini kontemplati fl-artikolu 40 tal-Kap.16;

Rat id-digriet moghti fis-6 ta' Gunju 2007 li permezz tieghu din il-Qorti ordnat li din il-kawza tinstema' kontestwalment mal-kawza numru 134/05NC fl-ismijiet invrsi, stante li z-zewg kawzi jittrattaw l-istess meritu;

Rat l-atti kollha tal-kawza, inkluzi l-affidavits prezentati;

Semghet ix-xhieda bil-gurament;

Semghet lit-tifla minuri kameralment;

Ikkunsidrat;

Illi permezz ta' l-azzjoni odjerna l-attur qed jitlob is-separazzjoni personali minn ma' martu l-konvenuta ghar-ragunijiet kontemplati fl-artikoli 38, 40 u 41 tal-Kap.16 tal-Ligijiet ta' Malta; kif ukoll sabiex din il-Qorti tirregola l-effetti konsegwenzjali ghas-separazzjoni.

Kopja Informali ta' Sentenza

Minn naha taghha l-konvenuta, qed tattribwixxi l-htija tat-tkissier taz-zwieg taghhom lill-attur ghar-ragunijiet kontemplati fl-artikolu 40 ta' l-istess Kap.

Illi in propozitu l-Qorti taghmel referenza shiha ghall-konsiderazzjonijiet u konkluzzjonijiet raggjunti minnha fis-sentenza moghtija llum fil-kawza numru 134/05NC fl-ismijiet inversi, u taddottahom fl-intier taghhom b' mod li ghandhom jiformaw parti ntegrali mill-gudizzju odjern.

Ghal dawn il-motivi tiddeciedi billi:

- [1] tilqa' l-ewwel talba billi tippronunzja s-separazzjoni personali bejn il-partijiet ghar-ragunijiet imputabbli principalment lill-attur u sekondarjament lill-konvenuta;
- [2] tilqa' t-tieni talba;
- [3] tilqa' it-tielet talba limitatament u fis-sens gja deciz fis-sentenza precitata;
- [4] tichad ir-raba' talba stante li t-tifla ser tibqa' tghix mal-konvenuta;
- [5] tichad il-hames talba;
- [6] tilqa' is-sitt talba fis-sens gja deciz fis-sentenza precitata fis-sezzjoni ntestata "Komunjoni ta' l-Akkwisti";
- [7] tilqa' is-seba talba fis-sens gja deciz fis-sentenza precitata;
- [8] tilqa' it-tmien talba.

L-ispejjez ghandhom jigu sopportati konguntivament bejn il-partijiet, in kwantu ghal terz [1/3] mill-konvenuta, filwaqt li r-rimamenti zewg terzi [2/3] jibqghu a kariku ta' l-attur.

**< Sentenza Finali >**

-----TMIEM-----